

प्रधानमंत्री नरेन्द्र मोदी कहले हवें कि जब नौजवान राष्ट्र निर्माण में हिस्सा लेलें त राष्ट्र तेजी से विकास करे ला अउर दुनिया में आपन पहिचानो बनावे ला। उहां के कहलीं कि देस क नौजवान अपने मेहनति अउर नवाचार से दुनिया के देख रहल हवें कि देस में केतना सम्भावना हौ।

आप का दायित्व देश के आर्थिक तंत्र को मजबूत करना है। आपका दायित्व देश में आधुनिक इंफ्रास्ट्रक्चर के निर्माण का है। आपका दायित्व श्रमिकों की जीवन में मूलभूत बदलाव लाने का है। अपने कार्यों को आप जितनी ईमानदारी से पूरा करें उसका उतना ही सकारात्मक प्रभाव विकसित भारत की यात्रा में नजर आयेगा।

प्रधानमंत्री नरेन्द्र मोदी आजु कई गो सरकारी विभागन अउर संगठनन में नवनियुक्त एक्वावन हजार से बेसी नौजवानन के रोजगार मेला में नियुक्ति पत्र बंटले के बाद वीडियो कॉन्फ्रेंसिंग के जरिये कार्यक्रम के सम्बोधित करत रहलें। श्री मोदी मुंबई में आयोजित होखे वाला विश्व ऑडियो विजुअल अउर मनोरंजन शिखर सम्मेलन वेब्स-दुइ हजार पचीस के बारे में कहलें कि येह आयोजन के केन्द्रों में देस क नौजवान हवें। प्रधानमंत्री कहलें कि देस क महिला लोगि नौकरसाही, अंतरिक्ष अउर विज्ञान के क्षेत्र में नया ऊंचाई छू रहहलि हइनि।

आज भारत के युवाओं की सफलता में सबसे सराहनीय बात है उसकी इनक्लूजीवीटी भारत आज जो कीर्तिमान गढ़ रहा है। उसमें हर वर्ग की भागीदारी बढ़ रही है। अभी कुछ ही दिन पहले यूपीएससी का रिजल्ट आया है। उसमें भी टॉप टू पोजिशन बेटियों ने हासिल की है। टॉप-5 में 3 टॉपर बेटियां हैं।

रोजगार सृजन के उच्च प्राथमिकता दिहले के प्रधानमंत्री के प्रतिबद्धता के अनुरूप पनरहवां रोजगार मेला आजु देस भर में सैंतालीस जगहिन पर आयोजित कइल गइल। लखनऊ के इंदिरा गांधी प्रतिष्ठान में आयोजित रोजगार मेला में केन्द्रीय मंत्री कीर्तिवर्धन सिंह दुइ सौ से बेसी नौजवानन के नियुक्ति पत्र दीहलें।

ओहीं, प्रयागराज के फाफमऊ स्थित राजर्षि टंडन मुक्ति विश्वविद्यालय में आयोजित कार्यक्रम में केन्द्रीय स्वास्थ्य अउर परिवार कल्याण राज्य मंत्री अनुप्रिया सिंह पटेल सत्तर से बेसी नौजवानन के नियुक्ति पत्र बंटलनि।

मुख्यमंत्री योगी आदित्यनाथ आजु लखीमपुर खीरी जिला के पलिया इलाका में शारदा नदी के चैनलाइजेसन के कार क निरीक्षण कइलें। सरकार के ओरि से ई नया पहल बाढ़ि नियंत्रण बदे कइल गइल हौ। मुख्यमंत्री कई गो जन कल्याणकारी योजना के लाभार्थिन के अनुदान, ऋण अउर आवास आ ट्रैक्टर क चाभियो सउंपलें।

येह मौका पर मुख्यमंत्री जनसभा के सम्बोधित करत कहलें कि नदी के चैनलाइजेसन कइले में पुरहर सफलता मिलले से अढ़ाई लाख क आबादी बाढ़ि से राहति महसूस करी। उहां के कहलीं कि प्रदेस में चाहे बाढ़ि क समेस्या हो चाहे बेमारी क समेस्या, नया उत्तर प्रदेस एकर बखूबी समाधान करे बदे आगे बढ़ल हौ।

प्रधानमंत्री नरेन्द्र मोदी बिहने दिन में इग्यारह बजे आकाशवाणी से मन की बात कार्यक्रम में आपन बिचार साझा करिहें। ई येह मासिक रेडियो कार्यक्रम क एक सौ एक्कइसवीं कड़ी होई।

ई कार्यक्रम आकाशवाणी अउर दूरदर्शन के सज्जो नेटवर्क, आकाशवाणी समाचार क वेबसाइट अउर न्यूज ऑन एआईआर मोबाइल ऐप पर सोझे प्रसारित होई। आकाशवाणी समाचार, दूरदर्शन समाचार, प्रधानमंत्री कार्यालय आ सूचना अउर प्रसारण मंत्रालय के यू-ट्यूब चैनलो पर एकर सोझे प्रसारण होई। आकाशवाणी से हिन्दी प्रसारण के जुरते बाद मन की बात कार्यक्रम क्षेत्रीय भाषा में भी प्रसारित होई।

आकाशवाणी, इंडिया ऑडियो समिट एंड अवार्ड्स-दुइ हजार पचीस में कई गो श्रेणी में कुलि छौ पुरस्कार जितले हौ। रेडियो अउर श्रव्य कार्यक्रम निर्माण में उत्कृष्टता के मान्यता देवे वाला पुरस्कार समारोह काल्हि राति मुंबई में आयोजित कइल गइल। आकाशवाणी क महानिदेशक डॉक्टर प्रज्ञा पालीवाल गौर येह मौका पर कहलनि कि लोकसेवा प्रसारक के रूप में आकाशवाणी जनहित के धियान में रक्खत सूचित, शिक्षित अउर मनोरंजन के मिसन बदे प्रतिबद्ध हौ।

सूचना अउर प्रसारण मंत्रालय सज्जो मीडिया चैनलन के रक्षा अभियान अउर सुरक्षा बलन के मूवमेंट क सोझे प्रसारण न कइले क सलाहि दिहले हौ। मंत्रालय एगो चिट्ठी जारी कइ के कहले हौ कि राष्ट्रीय सुरक्षा के हित में सज्जो मीडिया संस्थान, समाचार एजेंसी अउर सोसल मीडिया उपयोगकरता रक्षा अउर सुरक्षा से जुड़ल अभियानन क रिपोर्टिंग जिम्मेदारी से करें। सथहीं येह सज्जो लोगिन से अइसन रिपोर्टिंग में मौजूदा कानूनन अउर विनियमन के पालन क अपेक्षा कइल गइल हौ।

गोरखपुर जिला के गुलहरिया थान्हा इलाका के भगवानपुर के लगे काल्हि देर राति घर के बहरे खटिया पर बइठल एक्के परिवार के सात लोगिन के एगो बेकाबू कार कचरि दिहलस। येह दुखद हादसा में तीनि जने क मउति हो गइल जबकि चारि जने घाही हो गइलें। गोरखपुर क एसपी सिटी अभिनव त्यागी बतवलें कि दुइ लोगिन क ओहिजुकवें मउति हो गइल आ एगो महिला क इलाज होत क मउति हो गइल।
